

Секој плаќа за себе: Wolt ја воведе функцијата **Split Payments** за групни нарачки

Корисниците сега можат директно во апликацијата да платат за своите артикли кога заедно нарачуваат од ресторани со пријателите, семејството или колегите.

Wolt ја воведува функцијата Split Payments (Поделено плаќање) за групни нарачки, со што се олеснува заедничкото нарачување од ресторани без едно лице да мора однапред да плати за сè. Функцијата е достапна и на македонскиот пазар, во сите градови каде што е присутна мрежата на Wolt.

Групните нарачки веќе долго време се еден од најлесните начини за заедничко нарачување со пријателите, семејството и колегите. Меѓутоа, досега едно лице мораше да ја плати целата нарачка, а потоа да ги собира парите од останатите. Со Split Payments, секој може едноставно директно во апликацијата Wolt да плати за сопствените артикли.

Функцијата е наменета за секојдневни пригоди, како што се канцелариски ручеци, студентски собири, семејни вечери и вечери дома со пријателите.

Заедничките трошоци, како надоместоците за услуга и достава, автоматски се делат меѓу членовите на групата. Ако лицето што ја креира нарачката има активна претплата на Wolt+, групата може да ги искористи и достапните поволности на Wolt+, вклучително бесплатна достава или достава со попуст.

За многумина, собирањето пари потоа е една од најголемите непријатности при заедничкото нарачување. Интерните податоци покажуваат дека тоа е и една од главните причини поради кои луѓето се откажуваат од групните нарачки пред да ги завршат.

Огнен Љумовиќ, одговорен за продажба и бизнис лидер за Македонија во Wolt изјави: „Групното нарачување веќе е природен дел од секојдневниот живот во Македонија, од канцелариски ручеци и студентски дружби до семејни вечери и вечери со пријателите. Split Payments ги прави овие заеднички моменти поедноставни, овозможувајќи му на секој директно во апликацијата Wolt да плати за сопствените артикли, без едно лице да мора да ја покрие целата сметка и потоа да ги собира парите. Тоа е практично подобрување што им дава на корисниците поголема флексибилност и го олеснува заедничкото нарачување.“

Како функционира Split Payments за групни нарачки

1. Едно лице избира ресторан, ја избира опцијата „Нарачајте заедно“, а потоа „Секој плаќа за себе“.
2. Домаќинот споделува линк за покана или QR-код со групата. Надоместоците за услуга и достава автоматски се делат меѓу групата. Ако домаќинот има Wolt+, на нарачката може да се применат и соодветните поволности.
3. Учесниците се приклучуваат кон нарачката, ги додаваат своите артикли и го плаќаат својот дел директно во апликацијата Wolt.
4. Кога сите се подготвени, домаќинот ја потврдува нарачката и таа се доставува на една заедничка локација. Секој учесник добива сопствена потврда за плаќање и може да го види купеното во историјата на нарачки.

Воведувањето на функцијата се надоврзува на низа функции осмислени да го направат секојдневното нарачување попрактично, меѓу кои Gifting, што им овозможува на корисниците да испраќаат нарачки со лична порака; Double Order, што овозможува нарачување од два објекта во една достава; и Scheduled Orders, што им овозможува на корисниците однапред да ги планираат доставите.

Контакт детали

Lidija Mirić Mičetić

Communications Manager for the Adriatic and
North Macedonia

lidija.miric.micetic@wolt.com

[+38599 7348 652](tel:+385997348652)

Копирај линк

<https://press.wolt.com/mk-MK/269268-wolt-split-payments/>